

LEMIN ESTREM ĠDID FIL-ĠERMANJA



LORNA VASSALLO
<http://vassallolorina.com>
www.facebook.com/lejnmaltaaaa

Afd tfisser "Alternative für Demokratie" (Alternattiva għad-demokrazija) u mhux hliet partit populistu tal-lemin estrem fil-Ġermanja.

Ilu jeżistu sa mill-2013. Dakinhar għal ftit ma lahaqx il-limitu ta' 5% tal-voti tal-elezzjoni federali biex ikun rappreżentat fil-Bundestag. Illum għandu 78 sigġu minn 736 fil-Bundestag (il-parlament federali), 233 membru parlamentari minn 1,884 fil-Parlamenti tal-Istati kollha u disgħa membri parlamentari Ewropej minn 96 li għandha l-Ġermanja. Fl-2017 kien it-tielet l-akbar partit fil-Ġermanja kollha u skont sħarriġiet li saru din is-sena jgawdi 20% tal-appoġġ tal-elettorat.

Fl-2019, Qorti Ġermaniża ddeċidiet li l-mexxej ta' dan il-partit jista' jissejjaħ 'faxis' billi dan il-fatt iserrah fuq 'fatti li jistgħu jiġu verifikati'. F'istanza oħra, il-partit CDU ta' Merkel f'Thuringia, uża l-appoġġ tal-AfD biex jehles mill-PM xellugi tal-istess Thuringia. Dak iż-żmien tant kienu nqalghu kontroversji li Merkel sejhiet elezzjoni ġdida.

Iżda illum l-AfD għandu bejn żewġ u erba' punti perċentwali aktar mis-Socjal Demokratiki (SPD) li qegħdin imexxu l-gvern, permezz tal-Kanċellier Olaf Scholz u qegħdin ukoll spalla ma' spalla mas-CDU, il-partit ta' Merkel. Fi kliem iehor, l-appoġġ li jgawdi dan il-partit illum, għeleb jew ihabbatha sew mal-akbar żewġ partiti li qatt kellha l-Ġermanja dawn l-aħħar snin u li pproduċew Kanċellier wara l-iehor.

F'ċerti stati federali, l-AfD diġà fil-fatt huwa l-akbar partit. F'Thuringia illum għandha 34%: tliet darbiet daqs l-SPD. U f'ċerti distretti amministrattivi għandu l-appoġġ ta' 50% jew aktar tal-votanti elegibbli. Skont sħarriġ li sar f'Ġunju l-AfD huwa l-akbar partit fl-eks-Ġermanja



tal-Lvant. Min-naħa l-oħra, l-SPD naqqas hafna mill-appoġġ anke mill-klassijiet tanofs tal-istess stati tal-Lvant li fi kliemhom stess fl-istħarriġ qalu li "ma jifilhxu aktar għas-sitwazzjoni".

L-iskuntentizza taċ-ċittadini Ġermaniżi tidher li bdiel mal-kriżi tar-refuġjati fl-2015, iżda rrankat mal-pandemija u protesti massiċi dwar ingustizzji soċjali bħall-'Black Lives Matter' u t-tibdil fil-klima. Dawn wasslu biex il-poplu Ġermaniż jinfatam mill-partiti fil-gvern (li bħalissa huma l-koalizzjoni SPD, FDP u l-Hodor) kif ukoll mill-partit l-iehor tradizzjonali s-CDU.

Bħalissa l-Ġermaniżi stastikament għandhom l-inqas fiduċja li qatt kellhom fil-gvern tagħhom fl-istorja. 69% minnhom qalu li qed ihabbtu wiċċhom ma' sitwazzjoni insopportabbli ta' tmexxija ultra-burokratika tal-istituzzjonijiet tal-gvern (inklużi dewmien ta' appuntamenti mat-tobba, trejnijiet li ma tistax toqgħod fuqhom, stennija għal servizzi pubbliċi ma tispicċa qatt u nuqqas ta' postijiet fil-kindergarten għat-tfal).

Dan kollu qed iżid l-appoġġ lejn l-AfD. Iżda l-problema bl-AfD hija li l-intelligenza Ġermaniża, li xogħolha huwa li tara li l-Kostituzzjoni Ġermaniża tista' tiffunz-

jona, ikklassifikat hafna mill-fergħat tal-AfD bħala organizzazzjonijiet li jistgħu jaġixxu kontra l-istess kostituzzjoni. Mhux l-ewwel darba li f'diskorsi tagħhom membri ta' dan il-partit tkellmu b'mod razzist u dispregġjattiv dwar barranin li jgħixu f'pajjiżhom u b'terminologija nazzista fosthom "Umwolkung" li tfisser 'inverżjoni etnika' jew 'ri-Ġermanizzazzjoni'.

Jidher li hafna mill-votanti li qed ixaqilbu lejn dan il-partit qed jagħmlu hekk bħala protesta. Iżda l-AfD qed jira' sew mill-bezġat u r-rabja tan-nies u jrewwaha teoriji ta' konspirazzjoni kontra politiki prominenti kif ukoll barranin, Lhud u l-komunità LGBTIQ. Aktar minn hekk, l-istess ko-mexxej tal-

partit (Chrupalla) sahaq fuq it-televiżjoni Ġermaniża li l-President Putin mhux kriminal tal-gwerra għax attacka postijiet civili fl-Ukrajna. Aktar minn hekk, membri parlamentari Ġermaniżi tal-AfD tkellmu fuq it-televiżjoni Russa u kieku mhux għax għall-allarm pubbliku tliet politiki tal-AfD kienu se jiġu ffinanzjati mir-Russja biex imorru Donbas halli jaraw is-sitwazzjoni vera tal-gwerra fl-Ukrajna. Minn sħarriġiet oħra li saru hareġ ukoll li l-votanti li jxaqilbu lejn dan il-partit kollha jaqblu mal-politika tiegħu li l-Ġermanja m'għandhiex tibgħat armi lill-Ukrajna.

Jekk l-SPD u l-partiti l-oħra fil-gvern jitolfu l-votanti u r-Russja jirnexxilha tibdel l-opinjoni pubblika tal-pop-

Iu Ġermaniż, il-Gvern Ġermaniż jista' jsihbha diffiċli jkompli jipprovdli l-armi lill-Ukrajna u jiddgħajjef saħansitra fuq livell globali.

Lil hemm mill-kwistjoni tar-Russja, iżda, dak li wieħed jista' wkoll faċilment jinnota huwa l-fatt li filwaqt li l-Italja diġà hija mmexxija minn partit tal-lemin estrem li qed inaqqas flok iżid id-drittijiet ta' sezzjonijiet tas-soċjetà li kienu ppersegwitati mir-reġimi faxis u nazzista u li qajla jemmen fl-UE(!!!), il-pajjiż l-iehor li 'holoq' l-Assi fit-Tieni Gwerra Dinjija, il-lum il-gurnata huwa wkoll f'riskju li jiġi mmexxi, direttament jew indirettament, mil-lemin estrem. Meta l-iżvilupp ta' partiti oħra tal-lemin estrem f'pajjiżi oħra jittiehed ukoll in konsiderazzjoni, forsi verament għandna għal xiex nithassbu. Bħalma ġara fl-1932 fejn l-Partit Nazzista kellu l-aktar sigġijiet imma ebda partit ma kellu l-magġoranza, spicċa ntagħżel mexxej li wassal għal sha-ba kerha fuq l-Ewropa u d-dinja. B'liema mod tista' l-istorja terġa' tirrepeti ruħha illum?

Għal kummenti jew suggerimenti <https://www.facebook.com/lejnmaltaaaa>. Għal aktar artikli tal-istess artiklista www.vassallolorina.com.

